

ڈاکٹر عزیز ابن احسن

الیسوی ایٹ پروفیسر، شعبہ اردو

بین الاقوامی اسلامی یونیورسٹی، اسلام آباد

خطباتِ اقبال: کچھ نئے مباحث

This article is devoted to the new addition to research studies about great Urdu poet philosopher Allama Muhammad Iqbal. The author analyzes the book of Muhamad Suheyl Umar *Khutbate Iqbal- in New Perspective*. The article tries to determine the methodology of Muhamamid Iqbal's Lectures. The author views this book is a new Endeavour in "Iqbaliyat". The author concludes that the book under critical analysis presents the true essence of Iqbal's thoughts and his methodological framework used in Reconstruction of *Religious thought in Islam*.

علامہ اقبال کی شاعری اور خطبات، تشكیل جدید الہیاتِ اسلامیہ، کی بالکل ابتداء ہی سے ایک عجیب شان رہی ہے۔ اس شاعری کو جہاں بلا استثنہ قبول عام حاصل ہو گیا وہاں تشكیل جدید ہمیشہ چندور چند سوالات کا ہدف رہی۔ دینی علماء میں سے جس نے بھی اقبال کی طرف توجہ کی اس نے خطبات کے بارے میں تحفظات کا اظہار ضرور کیا۔ اور تو کس کا نام لیا جائے، ان میں سرفہrst اقبال کے مہمود سید سلیمان ندوی ہی ہیں۔ ازاں بعد مولانا عبدالمadjد ریاضی اور سید ابو الحسن علی ندوی کے نام آتے ہیں۔ فلسفیوں میں ڈاکٹر ظفر الحسن سے زیادہ معتبر اور کون ہوگا۔ سید ظفر الحسن پہلے آدمی تھے جنہوں نے تشكیل جدید کے علمی منہاج کی تحدیدات کی طرف اشارے کیے تھے۔ اُس وقت سے آج تک کسی نہ کسی گوشے سے اس بارے میں کوئی نہ کوئی آواز ضرور اڑھتی رہی ہے۔ اس سلسلے میں سلیم احمد کا نام خصوصیت سے قبل ذکر ہے جس نے اپنی معروف کتاب اقبال--- ایک شاعر میں تشكیل جدید کے ان پہلوؤں کی طرف تفصیلی توجہ کی ہے، جو اکثر محل اعتراض ٹھہرتے ہیں۔ مگر افسوس کہ سلیم احمد کا یہ کام جس توجہ کا مستحق ہے وہ اسے نہیں ملی، بلکہ یہ کتاب الثاطعن و تعریض کا نشانہ بنی رہی۔ ایک دفعہ اشفاق احمد نے بھی تشكیل جدید ہی کی طرف اشارہ کرتے ہوئے اپنے کمال انسانی انداز میں کہا تھا کہ ”رات کا اقبال اور ہے اور دن کا اقبال اور، رات کا اقبال شاعری کرتا ہے اور دن کا اقبال خطبات لکھتا ہے۔ ہمیں رات کا اقبال، دن کے اقبال کی نسبت زیادہ محبوب ہے، وغیرہ وغیرہ۔“ کہنے کا مقصد یہ ہے کہ جو مقام اقبال کی شاعری کا مقدر بنا وہ خطبات کو کبھی نہیں مل سکا۔ تاہم اس کا یہ مطلب بھی نہیں کہ خطبات اقبال کسی قابل ہی نہیں۔ اقبال کی شاعری کے بعد ان کی تمام نشری

تحریوں میں خطبات یقیناً اہم ترین مقام کے حامل ہیں۔ امّت مسلمہ کے ہمہ گیرزوں اور ڈر غلامی میں اسلام کے روحانی سرمائے اور عظیم الشان ورشہ کو حیثیت پرست آذہان کے لیے قابل فہم بنانے کے اعتبار سے خطبات ایک ایسا زبردست کارنامہ ہیں جو زمانے کے تمام موئّر و مرّوج علوم و افکار کی کاملاً آگاہی کے ساتھ اُسی قدر بلند فلسفیانہ اسلوب میں درپیش مسائل پر کلام کرتے ہیں۔ ان کی اسی حیثیت کے پیش نظر سیم احمد نے اس کتاب، تشکیلِ جدید سے اپنے تمام تراختلاف کے باوجود، اسے ”جدید اسلام کی بائبل“، قرار دیا تھا۔

اقبال کے ان خطبات کے حوالے سے یوں تو بہت سے لوگوں نے کام کیا ہے، جن میں زیادہ مععتبر نام خلیفہ عبدالحکیم ڈاکٹر عشرت حسن انور، پروفیسر محمد عثمان، محمد شریف بغا اور مولانا سعید احمد اکبر آبادی وغیرہ کے ہیں، مگر اس کی حیثیت مسائل خطبات کی تشریع و تسهیل یا داد و بیداد سے زیادہ کی نہیں ہے۔ البتہ ۱۹۹۶ء میں محمد سہیل عمر کی کتاب خطبات اقبال --- نئے تناظر میں، کے عنوان سے آئی، جسے اس موضوع پر بجا طور پر ایک مختلف کتاب کہا جاسکتا ہے۔ آئندہ سطور میں خطبات اقبال کے بعض مسائل کی تعبیرات کے حوالے سے اس کتاب کے کچھ مباحث کا ایک جائزہ پیش ہے۔

یہ کتاب، تشکیلِ جدید^۳ کی حیثیت، تناظر، منہاج اور اس میں پیش کیے گئے بعض مسائل کے جوابات (جو اُس وقت کے مرّوج و معروف فلسفہ و سائنس کی روشنی اور خطبات کے خاطبین کی استعداد کے پیش نظر دیئے جا رہے تھے) کے حدودِ صحّت کے بارے میں اٹھائے گئے چند سوالات سے پھوٹی ہے۔ ان سوالات پر مصنّف (محمد سہیل عمر) نے ایک مضمون بعنوان ”خطبات اقبال--- چند بنیادی سوالات“ میں تفصیل سے روشنی ڈالی ہے جو اصلاً اقبالیات، جولائی ۱۹۸۷ء میں شائع ہوا تھا، مگر اس کا ایک طویل اقتباس مذکورہ کتاب (خطبات اقبال --- نئے تناظر میں) کے صفحہ ۱۲ تا ۱۴ پر بھی موجود ہے۔ ان سوالات میں سے چند ایک ملخصائیوں ہیں:

اقبال کی شاعری اور خطبات کا آپس میں تعلق کیا ہے؟ کیا ان میں کوئی اختلاف ہے؟ اگر ہے تو کیوں؟ اور اس صورت میں ناخ کون ہے، شاعری یا خطبات؟ یا یہ کہ آیا شاعری اور خطبات ایک دوسرے کے متوازی چلتے ہیں اور ان کا کہیں فکری اتصال نہیں ہوتا؟ اقبال کی شخصیت کا ارتقا یاب میڈیم کون سا ہے، شاعری یا نثر؟ خطبات، اقبال کے حتمی نتائج فکر ہیں یا اُس وقت عالمِ اسلام کو درپیش مسائل کا فکری منظر نامہ؟ اگر شاعری اور خطبات میں نقطہ نظر کا کوئی فرق ہے تو اس فرق کا مرکز کہاں اور کیا ہے؟ کیا خطبات دین کی تشکیل نوکی کوشش ہیں یا عقل جزئی سے پھوٹنے والی ایک ثانوی فکری سرگرمی جو غیر متغیر حقائق دینیہ اور اشیا کی مابعد الطبيعیاتی حقیقت کو زمانے کی بدلتی کیفیات میں نفع انسانی کے قریب فہم بنانے کی خواہش کے تحت میدانِ عمل میں آتی ہے۔^۲

یہ اور چند ایسے ہی سوالات پر اس کتاب میں ذرا مختلف زاویوں سے بحث کی گئی ہے۔ اقبال سے زندہ دلچسپی رکھنے والا کوئی شخص ان اور ان جیسے کچھ دیگر سوالات سے اچھے بغیر فکر اقبال کے رگ و ریشے میں برپا معمروں سے اپنا رشتہ نہیں جوڑ سکتا۔ کیونکہ اقبال میر و غالب کی طرح کا کوئی شاعر نہیں اور نہ ہی معروف فلسفیوں کی طرح کا کوئی فلسفی ہے جس کے فکر و فن پر بحث سے ڈرائیکٹ روم یا قہوہ خانوں کی محلیں میں گرمی پیدا کی جاسکے۔ جس طرح خاص ہے ترکیب میں قوم رسول ہاشمی اسی طرح اقبال بھی امت کے زندہ مسائل کی آگ میں جلنے پہنکنے والی ایک یکسر مختلف شخصیت ہے، جو کارزار حیات کے ہر لمحہ متغیر احوال میں دین کے ابدی اصولوں کو نافذ دیکھنا چاہتی تھی۔ اقبال کے آدراش کے تحقیق کی اس آزو میں ایک زندہ شرکت کے بغیر اقبال کے مسائل کو سمجھنا مخالف ہے۔

اقبال کے اس مرکزی مسئلے کو بس (Live) کرنے کے لیے دو ضروری شرائط ہیں: ایک تو اقبال کی آرزو میں مذکورہ معنوں میں شرکت اور دوسراے اس کے فکر و فن کی کل اسیری سے بچنے کی ضرورت، جس کا طریقہ ہم محقق اور ناقد کی اپنی اور اقبال کی تمام فکری سرگرمیوں کی صحت و نادرتی کے حقیقی معیار کے طور پر اس ہستی والا صفات ﷺ کو پیش نظر رکھنا ہے جو اقبال کا بھی بجا و ماوی تھی۔ شرط اول کے بغیر اقبال کے وجود کا مرکزی ”نقطہ نوری“ ہاتھ نہیں آتا، جسے سراج میر ”آرزو کی دمیدگی“ کہا کرتے تھے؛ اور شرط دوم کے بغیر وہ تقدیمی بصیرت پیدا نہیں ہو سکتی جس کی عدم موجودگی کے باعث نقد اقبال یا توضیح ”سبحان اللہ“ اور ”مدل مدارجی“ بن کر رہ جاتی ہے یا مانگے تائے کے مغربی حیثیت پسندانہ منہاج کی روشنی میں فکر اقبال کو مکمل طور پر درکیا جانے لگتا ہے۔

اس دوسری شرط کا ذکر بطور خاص اس لیے کیا گیا ہے کہ اس کے بغیر زیر بحث کتاب خطبات اقبال کی معنویت محسوس نہیں کی جاسکتی اور معاملہ چند ایسی غلط فہمیوں اور کچھ بخیوں کا شکار ہو جاتا ہے جو ماہرین اقبال کی ”قدمیق شدہ عقیدت پرستی“ کے بغیر فکر اقبال کا جائزہ لینے والے کام کا عموماً ہوا کرتا ہے۔ کتاب خطبات اقبال نئے تناظر میں کے اندر ان دو شرائط سے جڑ کر خطبات اقبال کا ایک تجزیہ پیش کیا گیا ہے اور رقم کے خیال میں مندرجہ ذیل چار امور کے حوالے سے ان کا جائزہ لیا گیا ہے:

- ۱۔ خطبات میں اقبال کا خصوصی منہاج (Methodology) کیا ہے؟
- ۲۔ اقبال کے منہاج علمی نے ایسا رخ کیوں اختیار کیا کہ اس کی بعض تعبیرات پر اشکالات پیدا ہوئے؛ مزید یہ کہ اس منہاج کی کمزوریاں کیا ہیں؟
- ۳۔ خطبات میں ایسے کون کون سے مقامات ہیں جو ازروئے حقیقت اور ما بعد کے تحقیقی وسائل کی روشنی میں ہدف اعتراض بنتے ہیں، یا مسئلہ زیر بحث میں تشیع تفصیل رہ جاتے ہیں یا اگر انہیں اقبال ہی کے طریقہ استدلال پر آگے بڑھایا جائے تو مزید تضادات جنم لیتے ہیں۔

۳۔ کیا ان اخلاقی مسائل کی کوئی ایسی تعمیر نو ممکن ہے جن سے یہ اعتراضات رفع ہو سکیں؟

ان میں سے مسئلہ منہاج کی طرف سب سے پہلے ڈاکٹر ظفر الحسن نے اشارہ کیا تھا۔ ڈاکٹر ظفر الحسن بڑے صغار میں کانٹ کے فلسفے کے خصوصی ماحرمانے کے ہیں۔ یہ اُس وقت علی گڑھ یونیورسٹی میں صدر شعبہ فلسفہ تھے۔ جب اقبال نے ۱۹۲۹ء میں علی گڑھ میں یہ خطبات دیئے تو اُن اجلاس کی صدارت بھی انہی نے کی تھی۔ اس اعتبار سے ڈاکٹر ظفر الحسن وہ پہلے آدمی تھے جنہوں نے خطبات کے طریق استدلال اور علمی منہاج کو اقبال کی موجودگی میں معنوی طور پر ”اصول تفریق“ کی بجائے ”اصول تطیق“، ۲ قرار دیا تھا، جو بعد میں ان کے مکتب فکر میں ”معذرت کوئی“ کے نام سے جانا گیا۔ اس طرح گویا انہوں نے پہلی مرتبہ اس منہاج سے اختلاف کیا جس کی صورت ”چند سوالات“ کی تھی۔ بعد میں انہی کے ایک سر برآورده شاگرد ڈاکٹر برہان احمد فاروقی نے اپنے استاد کی نگرانی میں خطبات کے ایک ایک خطبے پر تفصیلی تقدیل کی جو ہنوز اشاعت پذیر نہیں ہو سکی۔

زیر نظر کتاب خطباتِ اقبال --- نئے تناظر میں، میں برہان احمد فاروقی سے خصوصی استفادہ کیا گیا ہے اگرچہ مصنف نے اپنی کتاب کے ”ایک بڑے حصے کو برہان صاحب کے امالی سے زیادہ نہیں“، قرار دیا مگر راقم کا خیال ہے کہ ڈاکٹر برہان احمد فاروقی اور سہیل عمر کے خیالات میں بعض امور میں چونکہ بہت فرق ہے، لہذا مذکورہ کتاب میں اور بھی بہت کچھ ہے جو برہان صاحب سے مختلف ہے۔ غرض کہ خطبات کی اشاعت سے لے کر آج تک بے شمار لوگوں نے ان کے بعض نکات کو محل اعتراف و تقدیم بنا�ا ہے جن میں سے چند ایک نام میں نے شروع میں لکھے ہیں۔ آگے بڑھنے سے پہلے بہتر ہے کہ ایک نظر ان نکات پر ڈال لی جائے جو خطباتِ اقبال میں گزشتہ نصف صدی کے دوران نقطہ اعتراض بننے رہے ہیں، اور وہ یہ ہیں:

۱۔ وارداتِ نبوت و ولایت اور ان کی تضیییم اقیم نفسی کے معاملات سے۔

۲۔ صحیتِ نبوت کو تخلیقِ نتائج سے وابستہ کرنا۔

۳۔ عبادات کی غرض و غایت (خطبہ سوم)

۴۔ خودی اور حیاتِ بعدِ موت کی بحث۔

۵۔ جنت اور جہنم کے بارے میں احوال یا مقامات کا مسئلہ (خطبہ چہارم)

۶۔ دلائل برختمِ نبوت اور اسلام کے پیدا کردہ فلسفہ و سائنس کے منہاج کا مسئلہ (خطبہ پنجم)

۷۔ تصورِ الہ، مسئلہ تغیر و ثبات اور تصورِ سزا (خطبہ هفتم) وغیرہ وغیرہ۔۔۔

سہیل عمر نے ان نکات کو نہایت جامیعت کے ساتھ متعلقہ خطبے کے ذیل میں اعتراض کنندگان کا نام لیے بغیر جمع کر دیا

ہے اور پھر چند ایک مزید اشکالات کی نشان دہی بھی کی ہے۔ اس کتاب میں جو کام بڑی تفصیل اور جرأت کے ساتھ کیا گیا اس کی طرف اوپر نمبر ۲، ۳ اور ۴ میں اشارہ کیا گیا ہے لیکن ایک تو اُس فضا اور ماحول کو سمجھا جائے جس میں اقبال خطبات پیش کر رہے تھے اور دوسرے خطبات کے اشکالات کی ایسی تعبیر کی جائے جس سے خطبات کی روح کو محروم کیے بغیر اعتراضات رفع ہو جائیں؛ البتہ جہاں کہیں ایسا نہیں بن پڑا وہاں مصنف نے بڑے لطیف انداز میں بات کھلی چھوڑ دی ہے اور آنے والوں کو بات آگے بڑھانے کی دعوت فکر دی ہے۔

اس کتاب کے ایک بڑے حصے میں سہیل عمر نے اُس فضا، ماحول اور مخاطبین خطبات کی استعداد کو سمجھنے کی کوشش کی ہے جس میں اقبال نے بعض مسائل کی وہ تعبیرات اختیار کیں جو آگے چل کر اعتراضات کا نشانہ بنیں۔ اس ضمن میں مصنف کے چند جملے دیکھئے:

علامہ کے منہاج علمی کے بارے میں ہم یہ عرض کریں گے علامہ کے مخاطبین دو گونہ مشکلات کا شکار تھے۔
ایک تو وہ صرف انہی مقولات کے آشنا یا قائل تھے جو حیثیت پرستی کے علمی پس منظر نے انہیں فراہم کیے تھے، دوسری طرف وہ ان فکری انجمنوں میں مبتلا تھے جو ان مقولات کو ان کے جائز دائرہ کا رسے باہر وارد کرنے سے پیدا ہوئی تھیں۔ ۹

وہ مزید لکھتے ہیں کہ ایسے میں علامہ نے اپنے وقت کے افادیت اور حیثیت پرستانہ رجحانات کے تحت اُن مقولات کے انکار کے بجائے یاد دوسرے مقولات تسلیم کرنے کے بجائے انہی کے تسلیم کردہ مقولات کے اندر کی مثالوں کے ذریعے اُن پر دینی حقائق واضح کرنے کی کوشش کی، اور ان کو یہ دکھانا چاہا کہ تمہارے مسلمات کے مطابق بھی اسلام اور جدید علوم میں قضاہ نہیں۔ یہ راستہ دشوار تر ہے، کیونکہ دو مختلف اقلیم کے مقولات کا امتیاز قائم کر کے ان کی بنا پر ان کے مدلولات کو الگ کرنا آسان ہے؛ لیکن ایک اقلیم کے مسلمات کے سہارے ایک الگ اور ماوراء اقلیم کے حقائق کی تعبیر خواہ پکیزہ محسوس اذہان تک منتقل کرنا ایک مشکل کام ہے۔ مثلاً کائنٹ کے نظام استدلال میں چونکہ محسوس سے ماوراء حقائق کا علم یقینی ممکن نہیں، لہذا ما بعد الطبیعتات ناممکن قرار پا گئی، اس کے ساتھ ہی بہت سے مذہبی معتقدات از قسم ذاتِ الہی، ملائکہ، حقائق معاد اور وحی وغیرہ کا علم بھی ناممکن ہو گیا۔ یہ نظام استدلال جو آخر بھی معروف و مردوں ج ہے، اس کا سامنا کرنے کے، بقول ڈاکٹر ظفر الحسن دو طریقے ہو سکتے ہیں۔ ایک ”اصولِ تفریق“ کا طریقہ جس کا مدعا یہ بیان کرنا ہے کہ حیثیت کے مقولات کے علاوہ کچھ اور مقولاتِ علمی بھی ہیں جن سے اُن مظاہر کی توجیہہ ممکن ہے جو اس سے برتر اقلیم کے حقائق ہیں۔ یہ طریقہ چونکہ علامہ کے مخاطبین خطبات کے لیے اجنبی اور انہیں حقائق دینیہ سے متوضّع کرنے والا ہوتا (کہ اس میں تو ایک بھی کی خبر پر ایمان لانے کا تقاضا ہے، جو ظاہر ہے کہ خواہ پکیزہ محسوس اذہان کے لیے ناقابل قبول ہے) اس لیے اقبال نے دوسرے یعنی ”اصولِ تطبیق“ والا راستہ اختیار کیا جس کا مقصد مخاطبین کو انہی کے تسلیم کردہ مسلمات

کی مشابہت سے ماورائے حسی حقائق (از قسمِ وحی، نبوت، حیات بعدِ موت وغیرہ) کا قائل کرنا تھا۔ لہذا اقبال نے بعض امور میں جو تعمیرات اختیار کیں وہ مخاطبین کی استعداد اور ان کے مسلمات کے پیش نظر تھیں نہ کہ حقیقتِ نفس الامری کے مطابق۔ ۱۰۔

اقبال کے منہاج کے تعین اور یہ منہاج اختیار کرنے کے اسباب بیان کرنے کے بعد مصنف نے اس منہاج اور طریق استدلال میں جو خلائق کمزوریاں ہیں ان کی بھی نشان دہی کی۔ اس حوالے سے وہ کہتے ہیں کہ علامہ نے اصولِ تطبیق کے مطابق مخاطبین کی تفہیم کے لیے ابن صیاد کے کشفِ خواطر اور ولیم جیمز کے Occult phenomena کی مثالوں سے حسی تجربے کے علاوہ فوق حسی تجربات کے امکان پر استدلال پوں کیا ہے کہ چونکہ وحی بھی باعتبارِ نوعیت ایک وقوف سری ہے لہذا اس کا امکان بھی تسلیم کرنا ہوگا اور بالفاظ اقبال ”وقف سری (سری تجربہ) جو باعتبارِ نوعیتِ نبی کے تجربے سے مختلف نہیں انسانی زندگی میں اب بھی بطور ایک امکان کے موجود ہے“ یہاں مخاطب کی رعایت سے اقبال نے جو اصولِ مماثلت اختیار کیا ہے پیش نظرِ مصلحت کی خاطر بالکل درست ہے مگر اصل کے اعتبار سے اس میں جو خرابی ہے اس کا لحاظ رکھا جانا بھی بے حد ضروری ہے۔ اسی لیے یہ مثالیں بیان کرنے کے بعد سہیل عمر کہتے ہیں: ”اس اعتبار سے اگر وقوف سری احتمالِ خطاء بری نہیں کیونکہ اسے ”تقیدی تجربے“ کا موضوع بنایا جاسکتا ہے تو وحیِ محمدی (یا کسی اور نبی کی وحی) بھی احتمالِ خطاء بری نہیں ہوگی اور تقیدی تجربے کا موضوع وحیِ نبوی بھی بن سکے گی“۔ یہ اقبال کے منہاج کا لازمی منطقی نتیجہ ہے۔ اسی بنا پر مصنف نے لکھا ہے کہ ”یہاں آکر استدلال کے منطقی رُخ کے تحت اس اصولِ تطبیق کا سبیل پہلو ظاہر ہونے لگتا ہے“۔ ”اصولِ تفریق کے تحت اس کا حل یہ تھا کہ انبیاء کی وحی اور وقوف سری کے تمام مظاہر (جو اصلاً قائمِ نفسی سے متعلق ہیں اور جن کا حقائقِ الامور یا عالمِ غیب سے کوئی تعلق نہیں) کے درمیان ایک نوعی فرق مانا جائے تاکہ ان کے مراتب الگ کر کے ان کی شرائط اور تقاضے بھی الگ کیے جاسکیں“۔ ۔۔۔ ورنہ عام آدمی کے لیے وحی پر عقیدے کی ضرورت ساقط ہو جائے گی اور شریعتِ محمدی بھی انسانی تجربات کی ذیل میں آجائے گی۔ ۱۱۔

اقبال کے منہاج کی اس تقید سے یوں متشرع ہوتا ہے کہ اقبال کو اس کوتاہی کا گویا احساس نہیں تھا، لیکن سہیل عمر بتاتے ہیں کہ ایسا نہیں۔ اقبال ان ممکنہ اشکالات سے آگاہ تھے اور انہوں نے خطبہ اول کے آخر میں چند مگر مقامات پر اس کے مکمل حل کی طرف اشارہ بھی کیا ہے، مگر مصنف کا موقف یہ ہے کہ یہ حل پیش کرتے ہوئے بھی اقبال اپنے طریقِ تطبیق کو ترک نہیں کرتے بلکہ وارداتِ نبوت کی صحت کے معیار کے طور پر جس کسوٹی یا آزمائش کو بطور حدود و امتیاز کے تجویز کرتے ہیں وہ انہی مخاطبین کے مسلمات فکر یا ان کے ہنچی تااظر سے تعلق رکھتی ہے۔ یہ کسوٹی بقول اقبال ”عقلی آزمائش“ اور ”عملی آزمائش“ (Intellectual test and pragmatic test) ہے۔ یہ اسی طرح کی آزمائشیں

ہیں ”جن کا اطلاق علم کی دوسری اصناف پر ہوتا ہے“۔ سہیل عمر کہتے ہیں کہ یہ ”عملی آزمائش“ تو فلسفہ افادیت (Pragmatism) پر مبنی ہے جس کے مطابق کسی امر کی صحت و صداقت اور جواز کا معیار اس کے تنازع و ثمرات ہوتے ہیں۔ اب اگر نبوت کے لیے آزمائش عملی ہی معیار ٹھہرے تو پھر بنی اسرائیل کے کتنے ہی انبياء جن کو وحی حاصل تھی یا جو مشاہدہ باطنی سے سرفراز توتھے لیکن میدانِ عمل میں چونکہ ان سے کوئی تبدیلی ظہور میں نہ آسکی اور بعض تو قتل تک کر دیئے گئے، اس لیے نعوذ باللہ ان کو محروم از وحی یا اپنے فرض منصبی کی ادائیگی میں ناکام کہنا پڑے گا۔ ۱۲ اور جہاں تک دوسری یعنی ”عقلی آزمائش“ کا تعلق ہے اس کا تاریخ پود مصنف کے بقول تجربیت (Empiricism) اور حیات پرستی (Vitalism) سے تیار ہوا ہے۔ اسی لیے نطبہ دوم، جس کا مقصود ”وقوفِ مذہبی“ کے اکتشافات کے فلسفیانہ معیار، فراہم کرنا ہے، میں اقبال نے عقلی آزمائش کے مواد و دلائل کے لیے اپنے معاصر فلسفیوں کے افکار سے تفصیلی استفادہ کیا ہے۔ ۱۳ ان ”فلسفیانہ افکار“ کے بارے میں سہیل عمر لکھتے ہیں کہ ”یہ اس وقت جدید تھے، سائنس کے نظریات نئے تھے، ہمارے زمانے تک آتے آتے یہ فلسفہ کہن سال ہو گیا، سائنسی نظریات متروک ہو گئے اور دونوں کے بڑے حصے کو علی دنیا نے اٹھا کر ایک طرف رکھ دیا“۔ خطبات میں اقبال کے تطبیقی منہاج کی اسی کمزوری کے پیش نظر مصنف نے یہ موقف اختیار کیا ہے کہ ”علامہ کی شاعری کا بیشتر حصہ آج بھی پہلے کی طرح قبلِ قدر، فکر انگیز اور پُرتاشیر ہے، جبکہ خطبات کا کچھ حصہ اب صرف تاریخی اہمیت کا حامل معلوم ہوتا ہے۔“ ۱۴

اب تک ہم نے جو کچھ بیان کیا اس کا تعلق مذکورہ بالا چار نکات میں سے پہلے دو سے ہے۔ یہ کام مصنف نے زیادہ تر اپنی کتاب کے مقدمے میں کیا ہے، ما بعد کے نکات یعنی نمبر ۳ اور ۴ پر بحث خطبے کے مرکزی موضوع کے تینیں کے بعد کی ہے جو ساری کتاب میں پھیلی ہوئی ہے۔ اس پر تفصیلی بات کرنے کے بجائے میں ان مسائل، اعتراضات اور اشکالات اور ان پر مصنف کی جر و تقدیم کی طرف صرف اشارات ہی کئے جاسکتے ہیں۔

نبوت اور وحی کے جواز اور صحت کے لیے عملی آزمائش کے معیار سے جنم لینے والے اشکالات صفحہ ۸۲-۸۳ پر عبادت اور دعا کی غرض و غایت کے تصور سے پیدا ہونے والے ایسے مسائل صفحات ۱۳۲ تا ۱۳۳ پر، خودی، جبر و قدر اور حیات بعدِ موت کی بحث سے اٹھنے والے سوالات صفحہ ۱۳۲ تا ۱۳۳ پر، جنت و جہنم کو حوال یا مقامات قرار دینے کی بحث صفحہ ۱۳۱ تا ۱۳۳ پر، تتم نبوت کی بحث جس میں اسلام کو عقلی استقرائی کاظہور قرار دے کر اسے اور اختتام پیشوائیت کو بطور دلیل لایا گیا ہے، علاوہ ازیں اسلام کے زیر اثر پیدا ہونے والے فلسفہ و سائنس کو صرف استقرائی منہاج کا نتیجہ قرار دینے کے مسائل وغیرہ صفحات ۱۵۳ تا ۱۶۷ پر کھلیے ہوئے ہیں۔ اس کے علاوہ تصورِ اجتہاد اور مذہب کے امکان کے مباحث صفحات ۱۸۱ تا ۱۹۵ اور ۲۰۲ تا ۲۱۲ پر موجود ہیں۔ ۱۵

یہاں ان میں سے صرف ایک دو معاملات کی طرف توجہ دلانا بطور خاص مقصود ہے جن میں سہیل عمر نے اقبال

کے اختیار کردہ موقوف سے اختلاف کیا ہے اور اقبال کے موقوف کو مابعد تحقیق کی روشنی میں پرکھا ہے۔ ”اسلامی ثقافت کی روح“ نامی خطبے میں اقبال نے اسلامی ثقافت کی روح کو یونانی فکر کی ضد قرار دیتے ہوئے کہا کہ یونانی فکر عقلیت پرستی سے عبارت تھی جبکہ اسلامی ثقافت کی روح اختباری (تجربی) اور سائنسی ہے۔ ثبوت میں انہوں نے نظام اور غزالی کی تشیک کو حصول علم کے اصول کے طور پر پیش کرتے ہوئے غزالی کی تشیک کو دیکارت کے Skepticism اور Doubt کی بنیاد قرار دیا ہے۔ مزید براں اسی خطبے میں اقبال نے نظریہ ارتقاء کے پیش کار کے طور پر ابن مسکویہ اور کائنات کے حرکی تصور کے دریافت کنندہ کے طور پر ابن خلدون کا ذکر کیا ہے۔ اس سے وہ یہ نتیجہ اخذ کرتے ہیں کہ فلاسفہ اسلام کا یہی وہ اخلاقی روایہ ہے جسے آگے بڑھا کر مغرب نے سائنسی ترقی کی۔ یونانی طرز فکر سے اسلام نے جن اصولوں پر بغاوت کی انہی پرمغرب نے بھی یونانیت کو رد کیا؛ اس طرح مغرب کی سائنسی ترقی گویا اسلام کی دین ہے۔

اب دیکھئے! یہی وہ خیالات ہیں جنہوں نے بعض مسلمانوں کے اندر اپنے ماضی کے بارے میں ایک خطرناک رومنی روایہ پیدا کر دیا ہے، جس کی بنا پر وہ مغرب کی سائنسی ترقی کے ہر قدم کو اسلام کے کھاتے میں ڈال کر خوش ہو لیتے ہیں۔ راقم کے نزدیک اس روایہ کا ایک مطلب تو یہ بھی نکلتا ہے کہ مغربی فلسفہ و سائنس آج جن گمراہیوں کا شکار ہیں اسے بھی اسلام ہی کی عطا مانا جائے!! خوش فہم مسلمان اس نتیجے کو شاید قبول نہ کر سکیں۔

خطباتِ اقبال --- نئے تناظر میں، ایک ایسی کتاب ہے جو خطباتِ اقبال کے جواز اور منہاج کا تعین کر کے اس کے حدود صحت کو پرکھتی ہے۔ اس مقصد کے لیے مصنف کتاب کو اگر اقبال کی بعض تاویلات سے اختلاف بھی کرنا پڑتا تو اس نے کسی مصلحت کا شکار ہوئے بغیر اس کا اظہار بھی کیا ہے۔ لیکن اہم بات یہ ہے کہ یہ اختلاف کسی صورت میں بھی تدقیص یا ردِ اقبال کے طور پر نہیں بلکہ ایک بڑی ہم سے نبردازما ہوتے ہوئے اقبال کی مجبوریوں اور مشکلات کو سمجھنے کے نتیجے میں صورت پذیر ہوا ہے۔ لیکن خود ساختہ عقیدت مندیاں کسی ایسی جرأت کو آسانی سے برداشت نہیں کیا کرتیں جس میں ماہرین اقبال کی تصدیق شدہ تعبیرات سے ہٹ کر اقبال پر بات کی گئی ہو۔ ہماری اس زیرِ بحث کتاب پر بھی کچھ ایسا ہی ردِ عمل سامنے آیا ہے۔ جس کی طرف مختصر سا اشارہ ہم آخر میں کریں گے۔

سہیل عمر نے کچھ مسائل پر اقبال کے موقوف کے بارے میں یہ تو کہا کہ اقبال نے شاید اسے مصلحت وقت اور سائینس کی استعداد کی رعایت کی بنا پر اختیار کیا ہو گا مگر انہوں نے اس موقوف سے اتفاق نہیں کیا؛ اسلامی سائنس اور فلسفے کے متعلق مابعد کی تحقیق کی روشنی میں انہوں نے ان مسائل پر ایک مختلف موقوف کی حمایت کی ہے۔ اسلامی سائنس کے منہاج (جو اقبال کے نزدیک صرف استقرائی تھا) کے بارے میں سہیل عمر کہتے ہیں کہ مسلمانوں نے اپنی سائنسی تحقیقات کے منہاج کے طور پر کسی واحد معیار کو اختیار نہیں کیا بلکہ انہوں نے کئی طریق کار اختیار کیے ہیں۔ ان میں سے

آج جسے سائنسی منہاج، یعنی طریق استقرائی، کہا جاتا ہے وہ بھی کیے از طریق کار تھا۔ مسلمان اہل فلسفہ و سائنس موضوع زیر بحث کے تقاضوں کے مطابق کئی متوازی طریقے بھی برستے رہے ہیں۔ مگر ان کی امتیازی خصوصیت وہ وحدانی تناظر تھا جس کی جڑیں اسلام کے عقیدہ توحید میں پیوست ہیں۔ یہ تناظر مغرب کے کارتبی تناظر سے یکسری مختلف ہے۔

اس کے علاوہ وہ بتاتے ہیں کہ اقبال کے بعد کی تحقیقات بتاتی ہیں کہ یونان کے بارے میں یہ دعویٰ بھی درست نہیں کہ اس کی روح فکر سراسر عقلیت پر منی تھی۔ یونان کے بعض مکاتب فکر اور بعد کے دو ریوال کے بارے میں البتہ عقلیت پرستی والی بات درست ہے کہ یہی یونان کی امتیازی شناخت بن گئی تھی۔ ۱۶ اس کے اوپرین دو اور اخوصاً اہل یونان کے دین کے بارے میں پتہ چلتا ہے کہ وہاں بھی ایک سے زائد علمی منہاج کا فرماتھے۔ مسلمانوں نے گزشتہ تہذیبوں سے جو علوم اخذ کیے اس میں بھی انہوں نے رد و قبول کا فصلہ اپنے تو حیدری مشرب کی بنا پر کیا۔ (اس ضمن میں مسلمانوں کے سب سے بڑے مشائی فلسفی ابن سینا کا کہنا ہے کہ تھی سائنس وہ ہے جو حقیقت اشیاء کا علم ان کے الوبی آنند سے تلاش کرے) لیکن مغرب نے جب مسلمانوں کے علوم کی طرف توجہ کی تو اپنے مزاج کی بنا پر صرف ایک مکتب فلسفہ یعنی فلسفی / سائنسدان کو لائق توجہ سمجھا جن میں کہ عقلیت کا غالب تھا (بقیہ مکاتب از قسم اشرافی و صوفی کی طرف کوئی توجہ نہیں کی) اور پھر ان کے آفکار کی بھی اکثر ناقص اور غلط تعبیر کی۔ ان عقلی علوم کی حیثیت اسلام میں ہمیشہ ثانوی رہی جبکہ مغرب نے ان کو مرکزی حیثیت دی۔ یہی وجہ ہے کہ مغرب کی علمی دنیا نے بعد میں جوشکل اختیار کی وہ اسلام سے خاصی مختلف نکلی۔ اسی طرح ہمیں عمر لکھتے ہیں کہ غزالی، جس کی تشکیک کو دیکارت وغیرہ کا پیش رو کہا گیا ہے، دیکارت کی تشکیک سے بالکل مختلف ہے۔ ان دونوں میں مشابہت صرف ظاہری اور لفظی ہے، کیونکہ دیکارت کی تشکیک خود ماہیت علم اور نفس علم کے بارے میں ہے، جبکہ غزالی نے اپنی زندگی کے ایک محض سے بھرائی دوسریں جس شے کو تشکیک کی نظر سے دیکھا وہ حصول علم کے مختلف ذرائع اور منہاج ہیں نہ کہ نفس علم۔ غزالی، دیکارت کے معنوں میں تشکیک کا شکار کبھی نہیں رہے۔

علاوہ ازیں ارتقاء کے حوالے سے ان مسکویہ اور بعض جگہوں پر مولانا روم کے ہاں نظریہ ارتقاء سے ملتے جلتے تصوّرات کو جس طرح ڈارون کے فلسفہ ارتقاء سے جوڑ دیا جاتا ہے اس پر بھی مصطف نے بعد کی تحقیقات کی روشنی میں ایک ڈارون کے ارتقاء و تقلیب انواع کے تصوّرات کی غیر سائنسیت کی طرف توجہ دلائی ہے اور دوسرے مسلمان حکماء کے ہاں اس مفہوم کے تصوّرات کی جائز حدود اور مفہوم کی وضاحت کے بعد بتایا ہے کہ یہ تصوّرات کسی طرح بھی ڈارون کی ارتقا بیت پرستی سے مطابقت نہیں رکھتے۔ ۱۷

خطباتِ اقبال --- نئے تناظر میں، کے مصنف نے اقبال کے جن ہدف اعتراف بننے والے مقامات کی

تعییر نو کرنے کی کوشش کی ہے، اس کی میں صرف ایک مثال نقل کروں گا۔ اقبال نے تشکیلِ جدید کے نطبہ چہارم کے آخر میں ایک جگہ لکھا ہے کہ ۱۸ Heaven and Hell are states, not localities سیدنور نیازی نے اس کا ترجمہ یہ کیا تھا کہ ”جنت اور دوزخ اس کے احوال ہیں، مقامات یعنی کسی جگہ کے نام نہیں“ ۱۹ صرف اس ایک اس مقام پر۔ اقبال پر جتنے اعتراضات ہوتے رہے ہیں ان سے فکرِ اقبال کا ادنیٰ ترین قاری بھی آگاہ ہے۔ اس موقع پر سہیل عمر لکھتے ہیں: ”جنت جہنم کو اس بیان میں جو ”احوال“ سے تعییر کیا گیا اور مقامات نہیں قرار دیا گیا تو ہمارا اندازہ ہے کہ یہاں ترجمے کی نارسائی کا داخل ہے۔ States کا ترجمہ احوال کے بجائے سیاق و سبق کی رعایت سے مراتب (وجود) ہونا چاہیے باہر معنی کہ جنت، جہنم ہمارے زمان و مکان کے اسی مرتبہ وجود کی جگہ نہیں بلکہ مختلف مرتبہ وجود کے حقائق ہیں“ ۲۰ اس تعییر سے اختلاف تو کیا جاسکتا ہے مگر مذکورہ اعتراض رفع کرنے کے لیے یہ تعییر آج تک کسی ”اقبالی“ کے ہاتھ نہیں آئی۔

جیسا کہ ہم نے ابتداء میں عرض کیا تھا کہ خطباتِ اقبال کے مطالعے کے دوران سہیل عمر کا ایک اہم ہدف اُس مقصد کو سمجھنا تھا جس کے پیش نظر اقبال نے حقائقِ دینیہ کی تعییر اصولِ تفہیق کے محفوظ طریقے کو چھوڑ کر اصولِ تطہیق کی راہ سے کی تھی کہ اپنے زمانے کے مخاطبین کے نزدیک مسلمہ اصولِ موضوع کے مطابق اُن حقائق کو قابلِ فہم بنانے کی کوشش کی جائے جو اصل میں کچھ ایسے مسلمات و مقولات کی بنابر قائم ہیں جنہیں حدیث پرست اذہان سمجھتے ہیں سمجھتے۔ یہ لوگ اپنے زمانے کے فلسفوں کے زیر اثر وحی وغیرہ کو ”نفسیاتی مرض اور اخلاقی ہنی“ سے زیادہ کچھ نہیں سمجھتے۔ اب کسی مشترک بندید کی عدم موجودگی میں ایسے لوگوں سے کلام کیسے ممکن ہو؟ ایسے مخاطبین ۔۔۔ اور آج پون صدی گزر نے کے بعد بھی ایسے فلسفہ زدگان کی کمی نہیں جو صرف حصی مقولات کو ہی مسلمات علم کا درجہ دیتے ہیں ۔۔۔ سے مکالمہ ممکن بنانے کی صرف وہی صورت ممکن تھی جو اقبال نے اپنائی۔ گوک سلسہ گفتگو میں کہیں کہیں بعض حقائق کی کچھ حدود کہیں متاثر ہوتی نظر آتی ہیں مگر اسے اقبال کی نافہ یا بے خبری پر محول نہیں کیا جاسکتا بلکہ اسے طریقہ کاریا ”آلاتِ حرب“ کی ناکارگی یا کوتاہی کہا جاسکتا ہے۔ تجزیہ کار مصنف نے یہ اختیاط پوری طرح ملحوظ رکھی ہے۔ انہوں نے اقبال کو موردا الزام ٹھہرائے بغیر ایک طرف تو اقبال کے منہاج کا تعین کیا اور دوسرے اس منہاج کے کارن در آنے والی کوتاہیوں کی طرف اشارہ بھی کیا ہے اور اقبال سے اپنی عقیدت کو تعمیق اقبال کی راہ میں رکاوٹ بھی نہیں بننے دیا۔ اس مقام سخت و دشوار سے بسلامت وہ فرمودہ اقبال ہی کے سہارے گزرے ہیں کہ:

ع بِ مَصْطَفٍ بِرْ سَابِ خَلِيشِ رَاكِهِ دِيِنِ ہَمِ اوْسْتِ

خطباتِ اقبال ۔۔۔ نئے تناظر میں، ایک ایسی کتاب ہے جسے تشکیلِ جدید الہیاتِ اسلامیہ کے متعلق لکھی گئی تمام کتابوں میں ایک منفرد کام کہا جاسکتا ہے؛ جو خطباتِ اقبال کے جواز اور منہاج کا تعین کر کے اس

کے حدودِ صحیح کو پرکھتی ہے اور اس مقصد کے لیے مصطفیٰ کتاب کو اگر اقبال کی بعض تاویلات سے اختلاف بھی کرنا پڑتا تو اس نے کسی مصلحت کا شکار ہوئے بغیر اس کا بھی اظہار کیا ہے۔ لیکن اہم بات یہ ہے کہ یہ اختلاف کسی صورت بھی تتفقیں یا رہا اقبال کے طور پر نہیں بلکہ ایک بڑی ہم سے نہ رہ آزمائے ہوتے ہوئے اقبال کی مجبوریوں اور مشکلات کو سمجھنے کے نتیجے میں صورت پذیر ہوا ہے۔ لیکن خود ساختہ عقیدت مندیاں کسی ایسے جرأت کو آسانی سے برداشت نہیں کیا کرتیں، جس میں ماہرین اقبال کی تصدیق شدہ تعبیرات سے ہٹ کر اقبال پر بات کی گئی ہو۔ ابتداء میں میں نے سلیم احمد کا ذکر کیا تھا۔ انہوں نے جب اپنی معروف کتاب اقبال—ایک شاعر لکھی تو اقبال کے ایسے ہی عقیدت پرستوں نے اس کتاب پر طنز و تعریفیات کی بارش کر دی اور مصطفیٰ سے نہ جانے کیا کیا مقاصد منسوب کر دیے تھے۔ زیرِ بحث کتاب کے ساتھ بھی یہی ہوا ہے۔ ۱۲ دسمبر ۱۹۹۹ء کے روز نامہ پاکستان، میں جناب ڈاکٹر وحید قریشی نے اس کتاب کے بارے میں جن خیالات کا اظہار کیا ہے انہیں دیکھ کر یوں لکھتا ہے کہ نئے تناظر میں پر ایک سنجیدہ، اختلافی نظر ڈالانا ان کے پیش نظر تھا، انہیں بلکہ اقبال سے اپنی عقیدت اور اقبال اکیڈمی سے ہمدردی کے پردے میں وہ اصل میں مصطفیٰ کتاب کو ریکارڈ نہیں کیا تھا اور اس کتاب سے چند ادھورے جملے نقل کرنے کے بعد ان کی تقیدی کی تا ان اس محکمے پر ٹوٹی ہے کہ سہیل عمر نے خطبات اقبال کو مسترد کرنے کی کوشش کی ہے وغیرہ وغیرہ۔۔۔۔۔ لیکن نہیں، بہتر ہو گا کہ وحید قریشی صاحب کے مؤقف کو ذرا سنجیدگی سے دیکھا جائے۔ کیونکہ اس معاندانہ مضمون میں عائد کردہ الزامات کی روشنی میں زیرِ بحث کتاب کے بعض پہلو مزید ابھر کر سامنے آئیں گے۔

وحید قریشی نے اپنے مضمون میں لکھا کہ سہیل عمر علامہ اقبال کو ایک بھی ہوئی شخصیت قرار دیتے ہیں جس کے دو حصے ہیں جو ایک دوسرے سے متضاد ہیں۔ اب ان (سہیل عمر) کی اصل تھیوری ان کے اپنے الفاظ میں ملاحظہ ہو:

”تو پھر کیا یہ فرق شخصیت کی دو سطحوں اور وجود کے دو قطبین کا نمائندہ ہے؟ جن میں ایک فاعلی اور موثر ہے اور دوسرا انفعالی اور تاثر پذیر؟ ایک اُفتی ہے اور تاریخ سے متاثر ہوتا ہے اور سوال کرتا ہے، دوسرا عمودی ہے اور تاریخ سے وارد کیتا ہے، جواب دیتا ہے اور آرزو کے سہارے آ درش تک رسائی چاہتا ہے۔

شاعری فاعلی جہت کا ظہور ہے اور خطبات انفعالی سطح کی تجسم!“

اس اقتباس میں قریشی صاحب نے دوکمال کئے ہیں۔ ایک تو یہ کہ سہیل عمر سے یہ جملہ منسوب کر دیا کہ وہ اقبال کو ایک بھی ہوئی شخصیت قرار دیتے ہیں۔ حالانکہ مصطفیٰ کتاب نے ایسی کوئی بات نہیں لکھی، بلکہ حقیقت یہ ہے کہ قریشی صاحب نے سہیل عمر سے یہ جملہ منسوب کرنے کے لیے اوپر دیئے گئے ان کے اقتباس کے شروع سے چند جملے چھوڑ دیئے جن میں انہوں نے اس سے بالکل ایک مختلف بات کہی ہے جس کا تاثر قریشی صاحب نے دینے کی کوشش کی ہے۔ سہیل عمر نے اپنے مذکورہ بالا سوالات (جن کی طرف اس مضمون کی ابتداء میں اشارہ کیا گیا ہے اور جن کے مکانہ جوابات تلاش

کرنے کے لیے خطبات اقبال---نئے تناظر میں لکھی گئی ہے) میں سے آخری سوال یہ اٹھایا ہے کہ ”اگر خطبات اور شاعری میں نقطہ نظر کا کوئی فرق ہے تو یہ دونوں شخصیت کا شاخانہ نہیں ہو سکتا کیونکہ اس سے بڑی شاعری تو کجا شاعری ہی پایا اعتبار سے ساقط ہو جاتی ہے۔“ ۲۲ اس کے بعد پھر وہی قریبی صاحب کا اقتباس کردہ لکھا ہے، یعنی ”---- تو پھر کیا یہ فرق شخصیت کی دو طبقین کا نمائندہ ہے-----؟“ یہاں ایک قاری خود اندازہ کر سکتا ہے کہ مصنف کا منشا کیا ہے اور وحید قریبی صاحب اس سے کیا باور کروار ہے ہیں۔ چاہیے تو یہ تھا کہ یہاں سہیل عمر کے پیش کردہ اس تصویر کو سنجیدہ تنقیدی معیار پر کھا جاتا جس میں انہوں نے اقبال کی شاعری اور خطبات کو وجود کے دو طبقین کا نمائندہ کہا اور جس میں سے ایک فاعلی اور موثر اور دوسرا انفعالی اور تاثیر پذیر ہے اور پھر شاعری کو فاعلی جہت کاظم ۲۳ اور خطبات کو انفعالی سطح کی تجسم کہا ہے۔ یہ تصویر واقعی اس قابل ہے کہ اس پر دقتِ نظر سے غور کیا جائے مگر یہ تب ممکن ہے جب کسی مصنف کی نظریہ سازی کو معمروضی معیارات پر جانچنے کا ارادہ ہو مگر جب کسی کو گیلانہ مقصود ہو تو اس سے وہی کچھ برآمد کیا جاسکتا ہے جو آپ پہلے سے طے کئے بیٹھے ہوں۔ یعنی سہیل عمر ”اقبال کو ایک بڑی ہوئی شخصیت قرار دیتے ہیں“۔ اپنے موہومہ مفہوم کے بعد وحید قریبی پھر یہ نتیجہ اخذ کرتے ہیں کہ اس طرح سہیل عمر کے ہاتھ خطبات کو مسترد کرنے کی ایک زوردار دلیل آگئی ہے۔ اب حقیقت یہ ہے کہ زیرِ بحث کتاب کو آپ اول تا آخر پڑھ جائیے، اس میں نہ صرف یہ کہ خطبات اقبال کو رد کرنے کی کوئی بات نہیں بلکہ کوئی ایسا اشارہ تک نہیں ملتا جس سے خطبات کے ادنیٰ درجے کی کسی شے ہونے کا شانہ پیدا ہوتا ہو بلکہ اس کے برکس سہیل عمر تو یہ کہتے نظر آتے ہیں:

یہ (خطبات) ایک بڑے کام کا آغاز تھا۔ دو رجید اور معاصر فکر کے سامنے، مغرب کی یلغار کے جلو میں، اسلام کی فکری تعبیر نو ایک ایسی تعبیر جو ایک طرف اپنی اصل کی وفادار ہو اور دوسری جانب تقاضائے وقت احتیاجِ مخاطبین اور علمی مسائل سے بخوبی عہدہ برا ہو سکے۔ علامہ نے اس کام کی دو رجید میں سب سے زیادہ کامیابی سے بنارکی۔----“ ۲۴

ایک قاری خود ہی یہ فیصلہ کر سکتا ہے کہ یہ جملے لکھنے والا خطبات کے بارے میں کیا رائے رکھتا ہو گا؟ استرداد کی یا قبولیت کی؟

ڈاکٹر وحید قریبی نے اتنا کچھ ہی کہہ دینے پر اکتفا نہیں کیا بلکہ وہ یہ سفارشات بھی پیش کرتے نظر آتے ہیں کہ:

”سہیل عمر صاحب کی کتاب علامہ اقبال سے اختلافات کا شاخانہ نہیں بلکہ اقبال کی ایک خطرناک کوشش ہے۔ میرے خیال میں ایسی کتابیں کسی سرکاری ادارے سے شائع نہیں ہونی چاہیں بلکہ ایسی کتب کو تو Ban کر دینا چاہیے“۔ ۲۵

سہیل عمر کی یہ کتاب دراصل ایک تحسیز ہے جس پر اوپن یونیورسٹی نے مصنف کو ایم فل کی ڈگری دی ہے بلکہ

اسے ۱۹۹۳ء کے انعام کا مستحق بھی قرار دیا ہے۔ انعام کو تو خیر چھوڑ دیئے، اس سے کسی کا کیا بنتا بگزرتا ہے، دیکھنے کی بات یہ ہے کہ اگر یہ کتاب واقعی اقبال دشمنی کے ذیل میں آتی ہے تو پھر اس کی ذمہ داری تسلیم عمر سے زیادہ علامہ اقبال کے نام پر قائم ہونے والی ملک کی سب سے ”دورس“ یونیورسٹی کے سر جانی چاہیے۔

مصلحت پرستی کے اس دور میں جب لوگ عہدہ و منصب کی خاطر اپنے آپ تک سے جھوٹ بولنے لگتے ہیں، تسلیم عمر کو اس ہمت پر داد دینی چاہیے کہ اس زمانے میں انہوں نے اقبال اکیدمی کا منصب دار ہونے کے باوجود اقبال کے بارے میں ایک نہایت ہی کھری کتاب لکھ دی تھی۔

کتاب پڑھتے ہوئے البتہ ایک کمی اور ایک ”زیادتی“ بہت محسوس ہوتی ہے۔ کمی یہ ہے کہ تسلیم عمر خطبات اقبال کے تجزیے کے دوران ”متازع“ مقامات کے حوالے سے اقبال کا نقطہ نظر اگر ان کی شاعری اور مابعد کی نشری تحریروں کے مقابل سے بھی پیش کرتے جاتے تو ان کے بعض دعاوی کو مضبوط سہارا مل جاتا۔ کتاب کے مقدمے میں اس ضرورت کی طرف انہوں نے توجہ بھی دلائی ہے مگر معلوم نہیں متن میں اس طرف سے صرف نظر کیسے ہو گیا۔ کتاب کے ضمیمہ نمبر ۲ ”سزا یا نسزا“، جس میں اسلامی سزاوں کے بارے میں خطبہ ششم میں آنے والے مباحث پر مصنف نے چند ملاحظات پیش کئے ہیں، میں یہ تقابلی مطالعہ البتہ، خوب کیا گیا ہے۔ ”زیادتی“ کی بات کتاب میں یہ ہے کہ بعض باتوں کی تکرار، جو مقدمہ کتاب سے لے کر بعد تک ہوتی گئی ہے، ذوق پرنا گوارگزرتی ہے۔ مصنف کو خود بھی اس کا احساس رہا ہے مگر شاید مسائل کی اہمیت کے پیش نظر اپنے قاری کو اس طرف متوجہ کرنے رکھنے کے خیال نے مصنف کو یہ تکرار ختم کرنے سے باز رکھا ہے۔

حوالی

- ۱۔ سلیم احمد، اقبال ایک شاعر، تو سین، لاہور، ۱۹۸۷ء، ص ۳۹۔
- ۲۔ محمد تسلیم عمر، خطبات اقبال --- نئے تناظر میں، اقبال اکیدمی، پاکستان، لاہور، ۱۹۹۶ء۔
- ۳۔ علامہ محمد اقبال، تشکیلِ جدید الہیاتِ اسلامیہ، (متجم سیدنڈیری نیازی)، بزم اقبال، لاہور، ۱۹۸۳ء۔
- ۴۔ خطبات اقبال --- نئے تناظر میں، مخواہ بالا، ص ۱۲، ۱۳، آئندہ حوالے میں اس کتاب کو صرف نئے تناظر میں لکھا جائے گا۔
- ۵۔ یہ چار نکات اس صورت میں مصنف کے متعین کردہ نہیں۔ راقم نے محض تفسیم و تسلیم کی خاطر کتاب کے اہم مقاصد کو ان چار نکات میں تقسیم کیا ہے۔

۶۔ ڈاکٹر سید ظفر الحسن علی گڑھ یونیورسٹی میں صدرِ شعبہ فلسفہ تھے۔ نومبر ۱۹۲۹ء میں علی گڑھ میں ان خطبات کے پیش کئے جانے کے بعد، ظفر الحسن صاحب نے جو خطبہ صدارت پیش کیا تھا وہ ان کے معروف شاگرد ڈاکٹر برہان احمد فاروقی کے نوٹس سے سہیل عمر کو پہنچا تھا۔ سہیل صاحب نے اسے انگریزی سے اردو میں ترجمہ کر کے المعارف شمارہ خصوصی ۳ کے گوشہ ”نوادر“ میں پھپوایا تھا۔ یہ خطبہ صدارت اب زیر بحث کتاب کے ضمیمہ اول کے طور پر صفحہ ۲۲ پر موجود ہے۔ اس خطبے میں ”اصول تفہیق“ اور ”اصول تطبیق“ کے وجود عنوانات ہیں وہ ڈاکٹر ظفر الحسن کے قائم کردہ نہیں بلکہ مترجم محمد سہیل عمر نے ملول کی معنویت کے پیش نظر یہ عنوان قائم کئے ہیں۔

۷۔ ”معدرت کوئی، اس معنی میں ڈاکٹر برہان احمد فاروقی کی اصطلاح ہے۔ جن لوگوں کو فاروقی صاحب سے گفتگو کا اکثر موقع ملا ہے وہ اس بات سے ناواقف نہ ہوں گے کہ برہان صاحب دینِ اسلام اور قرآن کے فلسفہ انقلاب کی اپنی معروف تشریحات کے دوران مبتکمین اور فلاسفہ اسلام کی تطبیقی کوششوں کے لیے یہ اصطلاح اکثر استعمال کیا کرتے تھے۔ عجب نہیں کہ اصول تطبیق کی بنیادی کمزوری کے پیش نظر یہ اصطلاح انہوں نے اپنے اُستاد ڈاکٹر ظفر الحسن ہی سے آخذ کی ہو۔ ملاحظہ ہوں برہان احمد فاروقی کی کتب منہاج القرآن، ادارہ ثقافت اسلامیہ لاہور، ۱۹۸۷ء اور قرآن اور مسلمانوں کے زندہ مسائل، علم و عرفان پبلیشورز لاہور،

۱۹۹۹ء

۸۔ نئے تناظر میں، مخلصہ بالا، ص ۲۶

۹۔ ایضاً، ص ۲۶ تا ۲۸

۱۰۔ ایضاً، ص ۲۹ تا ۳۰

۱۱۔ ایضاً، ص ۸۳

۱۲۔ ایضاً، ص ۲۸ تا ۳۲

۱۳۔ ایضاً، ص ۱۱

۱۴۔ ایضاً، ص ۱۲، یہ تمام اقتباسات کہیں کہیں لفظی اور اکثر تلخیصی صورت میں ہیں۔

۱۵۔ یہ تمام حوالے نئے تناظر میں کے صفات کے ہیں۔

۱۶۔ اسی طرح کے کسی نکتے کے باب میں سید حسین نصر نے بڑے پتے کی بات کہی ہے کہ ارسٹو کی پیدائش کے ساتھ یونان میں فلسفہ ان معنوں میں ختم ہو گیا جن معنوں میں یہ اسلام میں سمجھا جاتا رہا ہے مگر ان معنوں میں اس کا آغاز ہوا جن معنوں میں یہ ۱۶-ویں صدی کے بعد یورپ میں سمجھا گیا۔

۱۷۔ نئے تناظر میں، ص ۲۷ تا ۱۶۲

۱۸۔ *Reconstruction of Religious Thought in Islam*, Institute of Islamic culture,

Lahore, 1998, p 98

۱۹۔ تشکیلِ جدید الہیاتِ اسلامیہ، ص ۱۸۵۔

۲۰۔ نئے تناظر میں، ۱۳۳

۲۱۔ یہ اقتباس جو، کے اندر ہے نئے تناظر میں کے صفحہ ۱۶ پر ہے مگر وحید قریشی نے اس سے اپنا من پسند مفہوم پیدا کرنے کے لیے اس کے ابتدائی چند جملے چھوڑ دیے ہیں۔ ان پر آگے متن میں بحث آتی ہے۔

۲۲۔ نئے تناظر میں، ص ۱۶

۲۳۔ ایضاً، ص ۲۲۳

۲۴۔ سہیل عمر کے اقتباس میں ”شاعری کو فاعل جہت کاظہور“ والے فقرے سے ڈاکٹر وحید قریشی کو یا کیا یک سلیم احمد یاد آگئے، کیونکہ انہوں نے بھی اقبال کو ماہرین اقبال کے Formulated Phase میں Fix کرنے کی بجائے اپنی تحقیقی انج کے ذریعے جانے کی کوشش کی تھی۔ ”سلیم احمد اقبال کو بنیادی طور پر شاعر مانتے تھے:-----“ کہہ کر قریشی صاحب نے بات شروع کی اور پھر ”ہری بھری عورت کے جذبات“ اور ”خطرناک جنسی عارضے“ کا ذکر کر چھیڑ دیا۔ حیرت ہے کہ یہی کی حیاتِ معاشقہ مزے لے لے کر لکھنے والا مصنف عورت اور جنس کے ذکر پر اتنا بگڑتا ہے۔ یہی کے حوالے سے وحید قریشی کے قلم سے جو جملے نکلے تھے ان کا نمونہ یہ ہے: ”ان (شبی) کی نرگسیت ان کے دنیوی مشاغل، علمی مشاغل، شاعری اور عورتوں کے عشق، لڑکوں کے عشق سب میں کارفرما نظر آتی ہے“----- ”ان کی نرگسیت ایک لڑکے میں اپنا بدл تلاش کرنے میں کامیاب ہو جاتی ہے“----- ”مولانا کی دو ہری محبت بڑی مرکب سی ہے۔ ندوہ کی سرگرمیوں کے ساتھ مولانا ابوالکلام آزاد میں دلچسپی اور پھر عطیہ بیگم کے ساتھ لگاؤ“----- ”ایک طرف ان (شبی) کے اشعار سے جنسیت کی بُو آتی ہے تو دوسری طرف وہ عطیہ بیگم کے ساتھ جانماز کا تعلق پیدا کرنے کے خواہش مند ہیں“----- ”ان کی نرگسیت کا سیل روں----- عطیہ کے ڈوپٹے اور ابوالکلام کی دستار کو ایک لڑکی میں پروتا ہے“----- اپنے اس کارنامے کی داد وحید قریشی صاحب نے ایک دفعہ یوں چاہی کہ ”شبی کی حیاتِ معاشقہ، میں میں نے مولانا شبی کا فرائیدین تجویہ کیا تھا“، (انتظار حسین، ملاقاتیں، ص ۱۹۷)۔ سوال ہے کہ انہیں کسی تنقیدی تجویہ میں مطلقاً عورت اور جنس کے ذکر سے اختلاف ہے یا وہ صرف اقبال کے حوالے سے ایسا کرنا غلط سمجھتے ہیں؟ اگر پہلی

صورت ہے تو پھر یہ گناہ ان سے بھی سرزد ہوا ہے اور اگر دوسری صورت ہے تو پھر ان کے جواب کے بغیر بھی بات سمجھ میں آتی ہے۔۔۔۔۔ شبکی کسی حیات معاشقہ اور اقبال ایک شاعر کے متعلقہ مقامات کو ایک نظر دیکھتے ہی اندازہ ہو جاتا ہے کہ تلذذ کارس کس کے قلم سے پکا پڑتا ہے اور ایک علمی مسئلے کے مرکزی نکتے کو حل کرنے کی کوشش کس کے ہاں کافر فرمائے۔ اہلی تقدیر نگاری کے دور میں جب نفسیات کی دو چار اصطلاحات لکھ دینے کا نام نفسیاتی تقدیر پڑ گیا ہے۔ سلیم احمد نے اس حوالے سے تقدیر کی عمدہ مثالیں پیش کی ہیں اور اپنے سب سے بڑے محبوب اقبال اور معنوں غالب پر اس اسلوب میں بہترین کتابیں تصنیف کی ہیں۔ مانا کہ اقبال کے معاملے سلیم احمد عورت اور جنس کا ذکر کر کے ایک نازک اور حساس مسئلے میں پھنس گئے تھے مگر بیکی کے معاملے میں امرد پرستی تک کے گوشوں میں جھائکنے والے مصنف کا اس پر برا مانا سمجھ میں نہیں آتا۔

۲۵۔ وحید قریشی، روزنامہ پاکستان، لاہور، ۱۶ دسمبر ۱۹۹۹ء